



TÜRKMENISTANDA 9 AÝDA 6.3 GÖTERIM ÖSÜŞ GAZANYLDY



TÄZE KANUNLAR KABUL EDILDI

Hasabat döwründe Türkmenistanyň Kanunlarynyň 16-sy kabul edildi. Şolaryň hatarynda “Bitarap Türkmenistanyň parahatçylyk we ynanyşmak syýasatynyň hukuk esaslary hakynda” Türkmenistanyň Konstitusion kanuny, “Türkmenistanyň Raýat kodeksini tassyklamak we herekete girizmek hakynda”, “Kazyýet hakynda”, “Saýlawçylaryň bitewi döwlet sanawy hakynda”, “Türkmenistanyň Bitaraplygynyň 30 ýyllygyna” atly Türkmenistanyň ýubileý medallaryny döretmek hakynda”, “Yük markalary hakynda Halkara konwensiýasyna degişli Teswirnama goşulmak hakynda” Türkmenistanyň Kanunlary bar. Döwrüň talaplaryna laýyklykda, jenaýat, arbitraž, raýat we jenaýat iş ýörediş, maşgala, zähmet gatnaşyklary, salgytlar, administratiw önümçilik, awtomobil ulagy, migrasiýa, içeri işler edaralary, gümrük meseleleri bilen baglanyşykly hereket edýän käbir kanunçylyk namalaryna üýtgetmeler we goşmaçalar girizildi. Şeýle-de şu döwürde Mejlisiň kararlarynyň 14-si kabul edildi.

9 AÝDA 6.3 GÖTERIM ÖSÜŞ GAZANYLDY

Şu ýylyň dokuz aýynyň makrokýdysady görkezijileri ýurdumyzyň ykdysadyýetinde durnukly ösüşiň saklanyp galýandygyny görkezýär. Bellenilişi ýaly, ykdysadyýetiň ähli pudaklarynyň we ýurdu myzyň sebitleriniň durnukly ösüşini üpjün etmäge, ilatyň ýaşayş-durmuş derejesini has-da ýokarlandyrmaga gönükdirilen çäreler amala aşyrylýar.

Şunuň netijesinde, hasabat döwründe jemi içerki önümiň ösüşi 6,3 göterime deň boldy. Şol sanda ösüş depgini senagat pudagynda 1,8 göterime, gurluşykda 7 göterime, ulag-aragatnaşyk pudagynda 10,8 göterime, söwdada 9,6 göterime, oba hojalygynda 5 göterime, hyzmatlar ulgamynda 8,4 göterime deň boldy. Şu ýylyň ýanwar – sentýabr aýlarynda, 2024-nji ýylyň degişli döwri bilen deňeşdirilende, jemi öndürilen önüm 10 göterim artyp, ykdysadyýetiň pudaklarynda oňyn önümçilik görkezijileri gazanyldy. Bölek satuw haryt dolanyşygy 13,2 göterim, daşary söwda dolanyşygy bolsa 8,5 göterim ýokarlandy. Hasabat döwründe Döwlet haryt-çig mal biržasy tarapyndan 222 birža söwdasy geçirilip, olarda 21 müň 581 şertnama hasaba alyndy. Şu ýylyň dokuz aýynda Söwda-senagat edarasy bo-

ýunça ýerine ýetirilen işleriň ösüş depgini 116,9 göterime deň boldy. Senagatçylar we telekeçiler birleşmesi boýunça oba hojalyk we azyk önümlerini öndürmegiň ösüş depgini 107,2 göterime, senagat önümleriniň 105 göterime deň boldy.

TÄZE DÖREDILEN ETAPLARA ÝOLBAŞÇYLAR BELLENDI

Halkymyzyň ýaşayş-durmuş derejesini ýokarlandyrmak, döwlet dolandyryş ulgamyny kämilleşdirmek boýunça işleriň durmuşa geçirilýändigini aýtdy. Hormatly Prezidentimiziň Ka-

”

Hormatly Prezidentimiz Serdar Berdimuhamedow sanly ulgam arkaly Ministrler Kabinetiniň mejlisini geçirdi. Onda şu ýylyň dokuz aýynda ýurdumyza alnyp barlan işleriň jemleri jemlenildi. Mejlisiň dowamynda Mejlisiň Başlygy hem-de Ministrler Kabinetiniň Başlygynyň orunbasarlary gözegçilik edýän pudaklarynda şu ýylyň ýanwar-sentýabr aýlarynda geçirilen işler barada hasabatlar bilen çykyş etdiler.

”

raryna laýyklykda, Ahal welaýatynyň Altyn asyr, Daşoguz welaýatynyň Garaşsyzlyk we Gubadag, Lebap welaýatynyň Farap, Döwletli, Garabeke-wül, Mary welaýatynyň Oguzhan etrap häkimlikleri döredildi we olaryň işgär sany kesgitlenildi hem-de gurluşlary tassyklanyldy. Şunuň bilen baglylykda, wise-premyer döwlet Baştutanymyzyň garamagyna degişli teklibi hödürledi.

Hormatly Prezidentimiz Ministrler Kabinetiniň agzalaryna ýüzlenip, ýakynda geçirilen Türkmenistanyň Halk Maslahatynyň mejlisinde ýurdumyza birnäçe täze etraplary döretmek barada Kararyň kabul edildigini belledi. Şunuň bilen baglylykda, döwlet Baştutanymyz Ahal, Daşoguz, Lebap we Mary welaýatlarynyň käbir etraplaryna häkimleri we häkimleriň orunbasarlaryny wezipä bellemek barada taý-

ýarlanan resminamalara gol çekendigini aýtdy. Arkadagly Gahryman Serdarymyz täze bellenen ýolbaşçylara üstünlikleri arzuw etdi.

BILIMDE 755, SPORTDA 754 MEDAL GAZANYLDY

Mejlisde ylym-bilim hem-de sport ulgamynyň şu ýylyň 9 aýynda gazanylan üstünlikler barada hem bellenilip geçildi. Şu döwürde mekdep okuwçylary halkara ders we internet bäsleşiklerinde 136 altyn, 156 kümüş, 128 bürünç, talyplar bolsa 62 altyn, 109 kümüş, 164 bürünç medala mynasyp boldular.

Bedenterbiýäni, sporty ösdürmek, ussat türgenleri taýýarlamak boýunça işler dowam etdirdi. Sportuň milli we guşakly alyş göreşi boýunça halkara ýaryş, küşt görnüşi boýunça 8, 10 we 12 ýaşly türgenleriň arasynda halkara ýaryş guramaçylykly geçirildi. Ýurdumyzyň milli ýygyny toparlarynyň agzalary halkara ýaryşlara gatnaşyp, jemi 754 medala mynasyp boldular.

DOKUZ AÝDA 134 HALKARA RESMINAMA BAGLAŞYLDY

Ýylyň başyndan bäri hormatly Prezidentimiz Özbegistan Respublikasyna, Russiýa Federasiýasyna, Gazagystan Respublikasyna, Hytaý Halk Respublikasyna, Amerikanyň Birleşen Ştatlaryna iş saparlaryny, Ýaponiýa sapary, Mongoliýa döwlet saparyny amala aşyrdy. Hasabat döwründe türkmen halkynyň Milli Lideri, Türkmenistanyň Halk Maslahatynyň Başlygy Gahryman Arkadagymyzyň Monako Knýazlygyna, Gazagystan Respublikasyna, Gyrgyz Respublikasyna, Özbegistan Respublikasyna, Fransiýa Respublikasyna, Russiýa Federasiýasynyň Tatarystan Respublikasyna, Azerbaýjan Respublikasyna saparlary boldy.

Şu ýylyň awgust aýynda “Awaza” milli syýahatçylyk zolagynda geçirilen BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak maksady bilen, Gazagystanyň, Özbegistanyň, Täjigistanyň, Santome we Prinsipiň, Ermenistanyň Prezidentleri, Eswatininiň Patyşasy, Liwiýa Döwletiniň Prezident Geňeşiniň Başlygy Türkmenistana sapary amala aşyrdylar. 22-nji awgustda ýokary derejeli üçtaraplaýyn duşuşyga gatnaşmak üçin Azerbaýjan Respublikasynyň hem-de Özbegistan Respublikasynyň Prezidentleri ýurdumyza saparda boldular.

Şu ýylyň ýanwar – sentýabr aýlarynda daşary ýurt wekiliýetleriniň Türkmenistana, şeýle hem ýurdumyzyň wekiliýetleriniň daşary ýurtlara amala aşyran saparlary özara gatnaşyklaryň okgunly ösdürilýändigini aýdyň mysalydyr. Sanly ulgam arkaly dürli derejedäki duşuşyklaryň 433-si geçirildi. Ýurdumyza daşary ýurt döwletleriniň we halkara guramalaryň wekilleri bilen resmi gepleşiklerdir duşuşyklaryň 2 müň 63-si guraldy. Ýylyň başyndan bäri Türkmenistanyň halkara gatnaşyklarynyň şertnama-hukuk binýadynyň üsti 134 resminama bilen ýetirildi.

Hormatly Prezidentimiz Ministrler Kabinetiniň agzalaryna ýüzlenip, ýurdumyza şu ýylyň dokuz aýynda ýerine ýetirilen işleriň netijeleriniň kabul edilen maksatnamalaryň üstünlikli durmuşa geçirilýändigini görkezýändigini belledi.

Arkadagly Gahryman Serdarymyz ýurdumyzy durmuş-ykdysady taýdan mundan beýläk-de ösdürmek, raýatlarymyzyň ýaşayş-durmuş derejesini ýokarlandyrmak boýunça işleri üstünlikli durmuşa geçirmegi dowam etdirmegiň wajpydygyna ünsi çekdi.

Mejlisde döwlet durmuşyna degişli başga-da birnäçe möhüm meselelere seredildi we olar boýunça degişli çözgütler kabul edildi.

Türkmenistanda täze döredilen etraplara täze häkimler bellendi

Türkmenistanyň Prezidenti Serdar Berdimuhamedow Ministrler Kabinetiniň sanly ulgam arkaly geçirilen mejlisinde ýurdumyza täze döredilen etraplara häkimlere bellemek hakyndaky Permanlara gol çekdi.



ŞOŇA LAÝYKLYKDA,

Guwançgeldi Döwletgeldiýewiç Myradowy Ahal welaýatynyň Altyn asyr etrabynyň häkimi wezipesine bellendi.

Polat Kakajanowiç Atakowy Daşoguz welaýatynyň Gubadag etrabynyň häkimi wezipesine bellendi.

Şageldi Gurbandurdyýewiç Saparowy Daşoguz welaýatynyň Saparmyrat Türkmenbaýy etrabynyň häkimi wezipesine bellendi.

Merdan Toýlimuradowiç Jumamuradowy Daşoguz welaýatynyň Garaşsyzlyk etrabynyň häkimi wezipesine bellendi.

Nowruz Annageldiýewiç Allakulyýewi Lebap welaýatynyň Döwletli etrabynyň häkimi wezipesine bellendi.

Guwanç Annageldiýewiç Kadyrowy Lebap welaýatynyň Garabekewül etrabynyň häkimi wezipesine bellendi.

Serdar Baýramowiç Ýumitowy Lebap welaýatynyň Farap etrabynyň häkimi wezipesine bellendi.

Ýusupguly Aşyrgulyýewiç Eşşäýewi Mary welaýatynyň Oguzhan etrabynyň häkimi wezipesine bellendi.

Balkan welaýatynyň teatry TÜRKSÖY-ýň baýragyna mynasyp boldy

Golaýda Gazagystanyň Aktau şäherinde Türki medeniýetiň halkara guramasy (TÜRKSÖY) tarapyndan ygylan edilen TÜRKSÖY-a agza ýurtlaryň III halkara teatr festiwalý geçirildi. ●3

“Ýaş tebigatçy” jemgyýetçilik guramasynyň döredilmeginiň 3 ýyllygy bellendi

Paýtagtymyz Aşgabadyň adybyr “Aşgabat” restoranynda “Ýaş tebigatçy” jemgyýetçilik guramasynyň döredilmeginiň 3 ýyllygyna bagyşlanan dabara geçirildi. ●4

Türkmenistanly ýaş zehinliler mental hasaplamak boýunça Dünýä çempionatyna gatnaşar

Ýurdumyzyň mekdep okuwçylary Germaniýada geçiriljek “Ýetginjekleriň arasynda mental hasaplamak boýunça dünýä çempionatyna” gatnaşar. ●5



Türkmen halkynyň Milli Lideri Arkadag şäherinde täze taslamalar bilen tanyşdy

Türkmenistanyň at gazanan arhitektory Gurbanguly Berdimuhamedow täze şäheriň gurluşygynyň ikinji tapgyrynda bina edilmegi meýilleşdirilýän önümçilik toplumlarynyň, ýol-ulag düzümine degişli desgalaryň we beýleki binalaryň taýýarlanan şekil taslamalary bilen tanyşdy.

Türkmenistanyň Prezidentiniň ýanyndaky Arkadag şäheriniň gurluşygy boýunça döwlet komitetiniň başlygy D.Orazow we Arkadag şäheriniň häkimi G.Mämmedowa şäheri mundan beýläk-de ösdürmegiň meýilnamasyna laýyklykda alnyp barylýan işler barada hasabat berdiler.

Bu ýerde görkezilýän şekil taslamalarynyň hatarynda Arkadag şäheriniň lukmançylyk klasteriniň sanjym önümleriniň önümçiligine niýetlenen kärhananyň, baş metjidiň girelgesiniň taslamalary, “Ahalteke atлары” şayoluny döwrebaplaşdyrmak, janly tebigatyň milli muzeýine çenli teklipl edilýän täze ýoly gurmak boýunça, şeýle-de ýol-ulag düzümine degişli taslamalar bar. Arkadag şäheriniň çäklerinde, dürli maksatly binalaryň aralarynda we ýol ýakalarynda ekilmegi meýilleşdirilýän bag nahallarynyň, dürli gülleriniň görnüşleri-de görkezildi.

Mundan başga-da, Arkadag şäheriniň Saglygy goraýyş müdirliginiň ylmy-barlag we okuw merkeziniň, Milli sanly saglygy goraýyş ulgamynyň hassalaryň maglumatlaryny dolandyryan

merkeziniň şekil taslamalary, onda ýerine ýetiriljek işleriň ähmiýeti barada hasabat berildi. Bu bolsa beýleki ugurlar bilen bir hatarda, ýurdumyzyň saglygy goraýyş ulgamynyň düzümlerine hem häzirkki zaman sanly tehnologiýalarynyň, dünýäniň ösen tejribesiniň işjeň ornaşdyrylýandygyny görkezýär.

Milli Liderimiz şekil taslamalaryny synlap, olara degişli birnäçe belliklerini aýtdy we degişli düzedişleri girizdi. Lukman Arkadagymyz durmuş we önümçilik maksatly binalaryň, aýratyn-da, lukmançylyk klasterine degişli desgalaryň gurluşygynyň, olaryň ýanaşyk yerleriniň ýokary derejede abadanlaşdyrylmagynyň möhüm talap bolup durýandygyna ünsi çekdi. Şeýle hem täze şäheriň metjidiň girelgesiniň bezeg işlerinde, ýol-ulag düzümine degişli desgalaryň gurluşygunda degişli ugurlara mahsus bezeg, gurluşyk serişdeleriniň ulanylmagy wajyp wezipeleriň hatarynda kesgitlenendir. Arkadag şäheriniň çäklerinde guruljak täze binalardyr desgalaryň taslamalary taýýarlanylanda häzirkki zaman şähergurluşyk maksatnamasynyň talaplarynyň göz önünde tutulmalydygyny aýdyp, Gahryman Arkadagymyz bu ýerde ýokary ekologik ýagdaýyň saklanmalydygyna ünsi çekdi, şeýle-de täze şäherde oturdylmagy meýilleşdirilýän bag nahallarynyň, dürli gülleriniň görnüşleri boýunça öz maslahatlaryny berdi.

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow täzeçil tehnologiýalar esasynda bina edilen Arkadag şäherine iş saparyny amala aşyrdy. Gahryman Arkadagymyz bu ýerde şäheriň çäklerinde gurulmagy hem-de döwrebaplaşdyrylmagy meýilleşdirilýän desgalaryň şekil taslamalary bilen tanyşdy.

Arkadag şäheriniň önümleri Moskwada “Ýylyň önümi” atly altyn medala mynasyp boldy

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow täzeçil tehnologiýalar esasynda bina edilen Arkadag şäherine iş saparyny amala aşyrdy. Gahryman Arkadagymyz bu ýerde şäheriň çäklerinde gurulmagy hem-de döwrebaplaşdyrylmagy meýilleşdirilýän desgalaryň şekil taslamalary bilen tanyşdy.

Häzirkki döwürde Milli Liderimiziň başlangyjy bilen binýat bolan täze şäheriň gurluşygynyň ikinji tapgyrynda meýilleşdirilen işleriň depgini barha ýokarlanýar. Köpetdagiň etegindäki gözəl künjekde ýerleşýän Arkadag şäherinde gurulýan medenidurmuş, önümçilik maksatly binalaryň, ýol-ulag düzümine degişli desgalaryň taslamalarynyň taýýarlanylmagyna we gurluşyk işlerine hemmetaraplaýyn esassa çemeleşilýär.

Türkmenistanyň Prezidentiniň ýanyndaky Arkadag şäheriniň gurluşygy boýunça döwlet komitetiniň başlygy D.Orazow we Arkadag şäheriniň häkimi G.Mämmedowa şäheri mundan beýläk-de ösdürmegiň meýilnamasyna laýyklykda alnyp barylýan işler barada hasabat berdiler.

Ilkinji nobatda, Gahryman Arkadagymyza şäheriň “Arkadag Medisina Klasteri Menejment” kärhanasynyň önümleriniň we çaga iýmitleriniň şu ýylyň sentýabrynda Moskwada geçirilen gözden geçirilişde “Ýylyň önümi” atly altyn medala we degişli diploma mynasyp bolandygy baradaky hoş habar aýdyldy. Munuň özi, ýurdumyzyň dürli künjeklerinde bolşy ýaly, Arkadag şäherinde-de durmuş maksatly, aýratyn-da, sagdyn iýmitlenmek wezipelerini üstünlikli amala aşyryan önümçilik toplumlarynyň ekologik taýdan arassa önümleriniň halkara derejede ykrar edilýändiginiň aýdyň beýanydyr.

TÜRKMENISTANDA TÄZE SAGLYGY GORAÝYŞ MERKEZLERI GURLAR

Hormatly Prezidentimiz Serdar Berdimuhamedow paýtagtymyz boýunça iş saparyny amala aşyryp, Aşgabat şäherinde we ýurdumyzyň welaýatlarynda gurulmagy meýilleşdirilýän saglygy goraýyş maksatly desgalaryň şekil taslamalary bilen tanyşdy, şeýle hem iş maslahatyny geçirdi. Döwlet Baştutanymyz paýtagtymyzyň günorta künjegine geldi. Bu ýerde hormatly Prezidentimiz mähirli garşylanyldy.

Ministrler Kabinetiniň Başlygynyň orunbasary B.Annamämmedow gurulmagy meýilleşdirilýän saglygy goraýyş maksatly desgalaryň, şol sanda Aşgabat şäherinde 500 orunlyk köpugurly hassahananyň, Ahal welaýatynyň Tejen şäherinde 300 orunlyk köpugurly hassahananyň, Daşoguz welaýatynyň Daşoguz şäherinde 400 orunlyk Enäniň we çaganyň saglygyny goraýyş merkeziniň, şeýle-de Aşgabat şäheriniň Bagtyýarlyk etrabynda saglyk öýüniň şekil taslamalary we olaryň ýerleşjek yeriniň çyzgylary barada hasabat berdi.

Bu täze guruljak saglygy goraýyş desgalary ýurdumyzyň lukmançylyk edaralarynyň üstüni ýetirip, olar dünýäniň öňdebaryjy önüm öndürijileriniň döwrebap lukmançylyk enjamlary bilen enjamlaşdyrylar we halkymyza hal-kara ölçeglere laýyk gelýän lukmançylyk hyzmatlaryny hödürler. Munuň özi Gahryman Arkadagymyzyň başlangyjy bilen kabul edilen “Saglyk” Döwlet mak-

satnamasynyň çäklerinde milli saglygy goraýyş ulgamyny döwrebaplaşdyrmak babatda amala aşyrylýan işleriň nobatdaky beýanyna öwürler.

Hormatly Prezidentimiz ähli binalarda bolşy ýaly, paýtagtymyzda we ýurdumyzyň welaýatlarynda gurulmagy meýilleşdirilýän täze saglygy goraýyş desgalarynyň gurluşyk işlerinde-de ýo-

saglygy goraýyş ulgamyny ösdürmäge aýratyn üns berilýändigini, raýatlarymyzyň saglygyny goramak boýunça maksatnamalaýyn işleriň durmuşa geçirilýändigini belledi hem-de «Saglyk» Döwlet maksatnamasy esasynda Diýarymyzyň ähli künjeklerinde köp sanly halkara saglyk merkezleriniň, döwrebap hassahanalaryň, saglyk öýleriniň gurlup



kary hil derejesiniň üpjün edilmeginiň, olaryň öz wagtynda ulanmaga tabşyrylmagynyň möhümdigini belledi.

Hormatly Prezidentimiz Serdar Berdimuhamedow bu ýerde degişli ýolbaşçylaryň gatnaşmagynda iş maslahatyny geçirdi. Onda ýurdumyzyň saglygy goraýyş ulgamynda alnyp barylýan işleriň ýagdaýyna seredildi we käbir beýleki meseleler ara alnyp maslahatlaşyldy.

Döwlet Baştutanymyz iş maslahatyna gatnaşyjylara ýüzlenip, ýurdumyzda

ulanmaga berilýändigini aýtdy. 10-njy oktyabrda ýurdumyzda Saglygy goraýyş we derman senagaty işgärleriniň günü giňden bellenip geçerler. Şu mynasybetli köp sanly möhüm ähmiýetli çäreler, şol sanda halkara çäreler geçiriler. Saglygy goraýyş desgalary açylyp ulanmaga berler. Şunuň bilen baglylykda, döwlet Baştutanymyz düýbi tutuljak saglygy goraýyş maksatly desgalaryň hem saglygy goraýyş ulgamyny mundan beýläk-de ösdürmäge ýardam berjekdigini belledi.

Balkan welaýatynyň teatry TÜRKSÖÝ-yň baýragyna mynasyp boldy

Golaýda Gazagystanyň Aktau şäherinde Türki medeniýetiň halkara guramasy (TÜRKSÖÝ) tarapyndan ygylan edilen TÜRKSÖÝ-a agza ýurtlaryň III halkara teatr festiwalyny geçirildi. Bilşimiz ýaly, Aktau şäheri 2025-nji ýylda TÜRKSÖÝ tarapyndan «Türki dünýäniň medeni paýtagty» diýlip ygylan edildi.

2025-nji ýylyň 21-26-njy sentýabry aralygynda geçirilen TÜRKSÖÝ-a agza ýurtlaryň III halkara teatr festiwalyna Balkan welaýatynyň Beýik Saparmyrat Türkmenbaşy adyndaky döwlet drama teatrynyň döredijilik topary gatnaşdy. Festiwalynyň çäklerinde türkmenistanly teatr artistleri Ç.İşangulyýewiň hem-de A.Berdiyewiň pýesasy esasynda Ö.Galandarowyň sahnalaşdyran «Baýramhan Türkmen» atly drama eserini görkezdiler.

Teatryň döredijilik topary halkara teatr festiwalynyň ýokary baýragyna – «Sahna oýnunda milli medeniýeti iň gowy dabaralandyrandygy üçin» atly baýraga, festiwalynyň Kubogyna hem-de TÜRKSÖÝ-yň Hormat hatyna mynasyp boldular.

Halkara teatr festiwalyna dokuz ýurt, şol sanda Türkmenistan, Azerbaýjan, Wengriýa, Gazagystan, Gyrgyz Respublikasy, Türkiýe Respublikasy, Özbekistan sahna oýunlary bilen gatnaşdy.

Festiwalynyň çäginde mundan başga-da Türki medeniýetiniň halkara guramasyna – TÜRKSÖÝ-a agza ýurtlaryň II teatr festiwalında türk halklaryň teatr sungatyny da gazanylan üstünlikleri

birek-birege ýakyndan tanyşdyrmakda, teatr artistleriniň, režissýorlarynyň özara tejribeleri alyşmalarynda, dost-doganlyk gatnaşyklaryny has-da netijeli häsiýetde ösdürmekde



örän ähmiýetli boljak ussatlyk sapaklary, tejribe alyş maslahatlary geçirildi. Olara ýokardaky ady agzalan döwletleriň sungat we medeniýet işgärlerinden başga-da Täjigistanyň, Gagauziýanyň belli režissýorlary hem-de dramaturglary, teatr sungatyny öwreniji alymlary gatnaşdylar.

Festiwalynyň çäginde görkezilen teatr egin-eşikleriniň, dekorativ-bezeg gymmatlyklarynyň, milli saz gurallarynyň, şeýle hem amaly-haşam sungatynyň dürli ugurlaryna degişli eserleriň sergilerine-de giň orun berildi.

Halkara festiwalynyň eminler toparynyň düzümine Türkmenistanyň Medeniýet ministrliginiň teatrlar we tomasa edaralary bölüminiň başlygy A.Baltaýew gatnaşdy hem-de ol TÜRKSÖÝ-yň Hormat haty bilen sylaglandy.

Ýurdumyzdan wekilçilik eden sungat we medeniýet işgärleri festiwalynyň çäklerinde Hazar deňiziniň gazak kenarynda ýerleşýän Aktau şäheriniň gözəl ýerlerine syýahat etdiler. Şäheriň gözelligi sungat ussatlarynyň döredijilik ylhamyny has-da joşdurdy.

Burak Özçiwit «Gorkut ata» kino festiwalynyň açylyş dabarasyna gatnaşdy

Gazagystanyň Aktau şäherinde «Gorkut ata» kino festiwalynyň açylyş dabarasyny geçirildi. Ozal hem habar berşimiz ýaly, bu festiwala Türkmenistanyň döredijilik topary hem gatnaşýar.



Türki dünýäsiniň arasynda kino sungatyny ösdürmäge uly goşant goşýan bu festiwala Azerbaýjanyň, Gazagystanyň, Gyrgyzystanyň, Türkmenistanyň, Türkiýäniň hem-de Özbekistanyň milli kino guramalarynyň wekilleri, meşhur aktýor-dyr aktrisalar we sungat işgärleri gatnaşýar.

Bu gezekki festiwala Tükriýäniň tanyml aktýorlaryndan Burak Özçiwit hem gatnaşýar. Bilşimiz ýaly, bu aktýor Türkmenistanda geçirilen «Arkadagynyň säheri» atly halkara kinofestiwala hem gatnaşypdy.


Halkara türk medeniýeti guramasy –TÜRKSÖÝ guramasynyň başlangyjy boýunça geçirilýän bu festiwal 5-nji gezek guralýar. Mälim bolşy ýaly, 2024-nji ýylda bu festiwal Türkmenistan kabul edipdi.

Festiwal öz taryhynda Stambalda, Bursada, Şuşada we Änew şäherinde geçirilipdi, şu ýyl bolsa estafeta ilkinji gezek Gazagystana geçdi.

Dabaraly açylyş Aktaudaky Dostluk oýununda geçirildi. Ol režissýor Duman Ýerkinbegiň ilkinji doly metražly işi bolan «Gaýtadan» atly filmiň görkezilişi bilen başlandy.

Festiwalynyň maksatnamasyna kino sungatynyň öňdebaryjy işgärleri bilen döredijilik duşuşyklary, kino sammiti, bäsleşikli we bäsleşiksiz filmleriň görkezilişi, şeýle hem Mangistau welaýatynyň tebigy gözelligine gezelençleri öz içine alýan medeni maksatnama girýär.

Ýapylyş dabarasyny we ýeňijileri sylaglamak



4-nji oktyabrda geçiriler.

Emin agzalary «Iň gowy çeper film», «Iň gowy režissýor», «Iň gowy ssenariýa», «Iň gowy aktrisa» we «Iň gowy aktýor» diýen ugurlarda ýeňijileri kesgitleýär.

Mundan başga-da, «Türk medeniýetine goşandy üçin» ýörite TÜRKSÖÝ baýragy gowşurylar.

San-Fransiskoda geçirilen Türk festiwalynynda Türkmenistanyň Garaşsyzlyk baýramy belenildi

ABŞ-nyň Kaliforniýa ştatynyň San-Fransisko şäherinde 27-28 sentýabr 2025 senesinde geçirilen 2-nji Türk Festiwalyny Embarkadero Plaza meýdançasyna uly dabara bilen geçirildi. Iki gūnlap dowam eden bu baýramçylyk çärelerine mūñlerçe myhman we Amerikada ýaşayan dūrli milletleriň wekilleri gatnaşdylar. Festiwalda dūrli ýurtlaryň medeniýetine degişli çykyşlar, sergiler we milli tagamlar görkezildi.

Şol giň gerimli çäräniň çäklerinde Türkmenistanyň Garaşsyzlygynyň 34 ýyllyk şanly baýramy hem diaspora bilen birlikde belenildi. Meýdançada mikrofonlardan ýurdumyza degişli Garaşsyzlyk gutlaglary ýaňlanyp, ýaş türkmen ýigidi Ýsmayyl ýaşyl Tugumyzy buýsanç bilen göterdi.



MYHMANLARYŇ ULY GYZYKLANMASY

Iki gūnlap dowam eden festiwalda mūñlerçe san-fransiskoly, Amerikada ýaşayan türkmenler we dünýäniň dūrli kūnjeginden gelen myhmanlar «Ata Watan Türkmenistanyň» sergi stendine gelip, Watanymyz bilen tanyşdylar. Olar Türkmenistana syýahat etmek baradaky isleglerini bildirdiler we ýurdumyzyň mümkinçiliklerine aýratyn gyzyklanma görkezdiler. Bu bolsa türkmen syýahatçylyk kompaniýalarynyň Ata Watanymyzy has giňden tanyşdyrmakda we halkara syýahatçylara berýän hyzmatlarynyň derejesini ýokarlandyrmakda nāhili wajypdygyny ýene bir gezek açyp görkezdi.

Şweýsariýadan iş sapary bilen gelen bir ildeşimiz hem Embarkadero Plaza meýdançasyna ýaşyl Tugumyzy görüp, stendimize geldi. Şeýle-de, 40 ýyla golaý mundan ozal

Türkmenistandan ABŞ-a gelen watandaşymyz bu ýyl hem sergi

stendimize geldi. Dūnyāniň iň iri çip kompaniýalarynyň birinde zāhmet çekyān, ylymlaryň doktory derejesine eýe bolan bir türkmen ildeşimiz hem maşgalasy bilen stendimize gelip, şeýle sergileriň āhmiýetini nygtady. Bu ýagdaý dünýäniň dūrli kūnjeginde okaýan, ýaşayan we işleýān ildeşlerimiziň Ata Watanymyzy tanyşdyrmak çārelerini has kōp geçirmelidigini ýene bir gezek subut etdi.

KITAPLAR WE MEDENI MIRAS

Sergide ýakynda neşir edilen «Makul sözlük» kitaby görkezildi. Myhmanlar iñlis sözleriniň türkmençe manylaryna seredip, türkmen diliniň baýlygy bilen gyzyklandylar. Stanford uniwersitetden bir alym Makul Sözlük bilen aýratyn gyzyklanyp, özlerniň ýakynda Türkmen dilini öwretmek bilen baglanşykly bir taslamasy üçin Makul Sözlügiň gymmatly çeşme boljakdygyny belläp geçdi. Şeýle hem beýik şahyrymyz Magtymguly Pyragynyň türkmen dilindäki eseri sergimize aýratyn bezeg berdi. Şol ýerde Pyragynyň döredijiligini dünýä jemgyýetçiligine iñlisçe görnüşde ýetirmegiň wajypdygy nygtaldy.



MILLI TAGAMLAR WE SUNGAT ÇYKYŞLARY

Kaliforniýada ýaşayan türkmen maşgalalarynyň taýýarlan milli pişmeleri ýüzlerçe myhmana hödürlenildi. Sergidäki türkmen stendinde hiç zat satylmady, emma türkmen el işleri myhmanlarda aýratyn gyzyklanma dörettdi. Bu ýagdaý Amerikada türkmen sungat we el işleri bazaryny döretmek üçin giň mümkinçilikleriň bardygyny ýene bir gezek görkezdi.

Festiwalda gazak, türk, azerbaýjan, özbek we beýleki doganlyk halklaryň wekilleri hem öz sungat çykyşlaryny görkezdiler. Munuň özi geljekde şeýle festiwalynyň çäklerinde türkmen sungat toparlarynyň hem çykyşlaryny guramagyň wajypdygyny görkezdi.

EKSPO-2025: Türkmenistanyň pawilyony 2 milliondan gowrak myhmany kabul etdi

Ýaponiýanyň Osaka şäherinde geçirilýän «EKSPO-2025» Bütindünýä sergisinde Türkmenistanyň milli pawilyonyna 2 milliondan gowrak myhman geldi. Bu barada sergini guraýjylar habar berdiler.

Pawilyonyň wekilleri myhmanlaryň sanynyň yzygiderli artýandygyny, munuň bolsa Türkmenistanyň medeniýetine, gazanan üstünliklerine we häzirki zaman ösüşine bolan durnukly gyzyklanmany tassyklaýandygyny belläp geçdiler.


Pawilyonyň binagärlik konsepsiyasy milli nyşanlary we häzirki zaman çözümlerini öz-özünden utgaşdyrýar. Onuň gurluşygynda ýurduň durnukly ösüş ideýalaryna ygrarlylygyny nygtaýan ekologiýa taýdan arassa materiallar ulanyldy.

Sergi innowasion tehnologiýalara, ykdysady mümkinçiliklere we baý taryhy-medeni mirasyna bagşlanan birnäçe tematiki bölümler bilen hödürlenýär.



Gazagystan emeli añ ministrini belledi

Gazagystan Respublikasynyň Prezidenti Kasym-Žomart Tokaýewiň karary bilen Jaslan Madiýew Gazagystan Respublikasynyň Premýer-ministriniň orunbasary – emeli añ we sanly ösüş ministri wezipesine bellenildi. Mundan ozal, ýurduň Mejlisiniň Komitetiniň ykdysady özgertmeler we sebit ösüşi boýunça geçirilen mejlisinde Jaslan Madiýewiň Gazagystan Respublikasynyň Premýer-ministriniň orunbasary – emeli añ we sanly ösüş ministri wezipesine bellenmek üçin dalaşgärligi tassyklandy.



Jaslan MADIÝEW
1983-nji ýylyň
13-nji iýunynda
Almaty şäherinde
doguldy.

BILIMI

2015 – 2016 – Massaçusets Tehnologiya Institutynyň (MIT) Sloane işewürlük mekdebi, işewürligi dolandyrmak magistri (MBA)

2006 – 2007 – Kolumbiýa Uniwersiteti, Halkara gatnaşyklary we döwlet dolandyryşy mekdebi, döwlet dolandyryşy magistri (MPA), ykdysady syýasaty dolandyrmak («Bolaşak» maksatnamasy boýunça)

2000 – 2004 – Al-Farabi adyndaky GazNU, dünýä ykdysadyýeti we halkara maliýe boýunça hünärmen

GDA-nyň hökümet Baştutanlarynyň mejlisi Türkmenistanda geçiriler

Garaşsyz Döwletleriň Arkalaşygyna agza ýurtlaryň hökümet Baştutanlarynyň Geňeşiniň mejlisini 2026-njy ýylyň birinji ýarymynda Türkmenistanda geçirmek meýilleşdirilýär. Bu barada GDA-nyň Ýerine ýetiriji komitetiniň metbugat gullugy habar berdi.

Şeýle maglumat 29-njy sentýabrda, Minsk şäherinde geçirilen Garaşsyz Döwletleriň Arkalaşygyna agza ýurtla-



ryň hökümet Baştutanlarynyň Geňeşiniň mejlisinde beýan edildi.

Duşygyň gün tertibi 14 meseläni öz içine aldy. Hökümet başlyklary ilki bilen kiçi formatda GDA-da ykdysady hyzmatdaşlygyň derwaýys meseleleri boýunça pikir alyşdylar, GDA-nyň 2026-2035-nji ýyllar üçin Ylmy-tehnologiki ösüş strategiýasyny maslahatlaşdylar we tassykladylar.

Giňişleýin düzümdäki Geňeşiň agzalary GDA-a agza döwletleriň 2035-nji ýyla çenli döwür üçin tokaý hojalygy we tokaý senagaty ulgamynda hyzmatdaşlygynyň Esasy ugurlaryna seretdiler.

GAZAGYSTANDA ILKINJI EMELI AŇ UNIWERSITETI DÖREDILIP BILER

Astanada emeli aňy ösdürmek boýunça geňeşiň mejlisi geçirildi, onuň dowamynda Gazagystanyň Prezidenti Kasym-Žomart Tokaýew ýurtda emeli aň ugurly ýöriteleşdirilen ylmy-barlag uniwersitetini döretmegi teklipti. «Her bir hünärmen sanly başarnyklara eýe bolmaly we emeli aňyň mümkinçiliklerini peýdalanyp bilmeli. Häzirki wagtda Gazagystanda hut şu ugurda hünärmenleri taýýarlap biljek aýratyn okuw jaýy ýok. Dünýäde bolsa bu tejribe eýýäm uzak wagtda bari. Mysal üçin, BAE-de Mohammed bin Zaýed adyndaky emeli aň uniwersiteti döredildi. Biz hem bu meseläni elimize almalydyrys we anyk çözgüt kabul etmelidiris», – diýip, Tokaýew belledi.

Prezidentiň nygtamagyna görä, gazak ylmy-barlag uniwersiteti bilim, ylm, innowasiýa we halkara aragatnaşyk merkezine öwürülmelidir. Şeýle hem ol geljekki uniwersitete ýörite dereje bermek zerurdygyny aýtdy.

MAGLUMAT ÜÇIN

Häzirki wagtda Gazagystanyň 79 uniwersitetinde maglumat tehnologiýasy ugrundan 63 müňden gowrak talyp okaýar. Geçen ýyldan bari bilim maksatnamalaryna emeli aň dersleri girizildi, şeýle-de degişli ylmy merkezler işini dowam edýär. 2024-nji ýylda gazak alymlary özläriniň dil modeli «KAZ-LLM» ulgamyny döredtiler.

EMELI AŇY ÖSDÜRMEK BOÝUNÇA GEŇEŞ

Gazagystanda emeli aňy ösdürmek boýunça Geňeşiň düzümini belli boldy. Oňa ABŞ-dan, Beýik Britaniýadan, Hytaýdan we BAE-den öňdebaryjy alymlar, telekeçiler we döwlet işgärleri



girdi. Geňeşiň ilkinji mejlisinde emeli aň we sanly ösüş ministri Žaslan Madiýew möhüm ugurlary kesgitledi: infrastruktura ösüşi, tehnologiýalaryň ornaşdyrylmagy we hünärmen taýýarlygy.

GEŇEŞIŇ DÜZÜMI

Geňeşiň halkara bölegine emeli aň uguryndaky tanyml bilermenler we ýolbaşçylar girdiler:

Kai-Fu Li – «Sinovation Ventures»-iň baş direktory, dünýäniň öňdebaryjy emeli aň hünärmenleriniň biri.

John Hopcroft – Týuring baýragynyň eýesi,

hasaplaýyş ulgamlary nazaryýeti boýunça alym.

Meruan Debba – Halifa Ylym we Tehnologiya Uniwersitetiniň professory.

Joi Ito – Çiba Tehnologiya Institutynyň prezidenti.

Ričard Sterling – «Oxford Insights»-yň esaslandyryjysy we baş direktory.

Ýasin Şzan – Sinhua uniwersitetiniň Emeli aň industriýasy boýunça ylmy-barlag institutynyň esaslandyryjysy.

Sintiýa Brizel – «MIT Media Lab»-daky «Personal Robots Group»-uň direktory.

Aleksandr Hanin – «Polynome Group»-uň esaslandyryjysy.

Pradeep Khosla – San-Diegodaky Kaliforniýa uniwersitetiniň rektory.

Paul Kim – Stenfordyň Bilim ýokary mekdebinde öňki CTO we orunbasar dekanı.

Laura Tayson – Berkli Kaliforniýa Uniwersitetiniň Haas Biznes Mekdebinde professory.

Ebtisam Al-Mazrui – BMG-niň «AI for Good» başlangyjynyň ýerine ýetiriji geňeşiniň başlygy.

Piter Norwig – Stenfordyň ylmy işgär, «Google»-yň öňki gözleg direktory.

Omar Al-Olama – BAE-niň emeli aň, sanly ykdysadyýet we uzak aralykda iş boýunça ministri.

Olaf J. Grot – «Cambrian Futures»-iň baş direktory, Haas biznes mekdebinde professory.

Nikolýa Sadirak – «01Edu» we «01Talent» okuw platformalarynyň esaslandyryjysy.

“Ýaş tebigatçy” jemgyýetçilik guramasynyň döredilmeginiň 3 ýyllygy bellendi

Päýtagtymyz Aşgabadyň adybir «Aşgabat» restoranynda «Ýaş tebigatçy» jemgyýetçilik guramasynyň döredilmeginiň 3 ýyllygyna bagyşlanan dabara geçirildi. Oňa «Ata Watan Media» topary hem gatnaşdy.

«Ýaş tebigatçy» jemgyýetçilik guramasy özüniň döredilen gününden bari gözle tebigatymyzy gorap saklamak, geljekki nesiller üçin dur-



soňunyň bardygyny sebäpli esasy natural sandyr. Şonuň üçinem ol sanlaryň kämilidir» diýip, öz çykyşynda bellän Leyli Şyhmadowa «Ýaş tebigatçy» jemgyýetçilik guramasynyň üç ýyl mundan ozal esaslandyrylanda, onuň üç hünärmeni we üç agzasy bolandygyny, häzirki wagtda guramanyň ýeterlik derejede hünärmenleriniň bardygyny, agzalarynyň sanynyň bolsa 70 müňden

gowrakdygyny buýsanç bilen belläp geçdi. «Ýaş tebigatçy» jemgyýetçilik guramasy özüniň döredilen gününden bari öz esasy maksadynyň çäklerinde dürli görnüşli döredijilik, sport bäsleşiklerini, wagyz-nesihat çärelerini geçirip, okuw-seminarlaryny hem-de Diýarymyzyň täsin ýerlerine gezelençleri gurnaýar. Guramanyň hünärmenleri ýurdumyzyň tele we radio ýaýlymlarynda, metbugatda yzygiderli çykyş edýärler.



gowrakdygyny buýsanç bilen belläp geçdi.

«Ýaş tebigatçy» jemgyýetçilik guramasy özüniň döredilen gününden bari öz esasy maksadynyň çäklerinde dürli görnüşli döredijilik, sport bäsleşiklerini, wagyz-nesihat çärelerini geçirip, okuw-seminarlaryny hem-de Diýarymyzyň täsin ýerlerine gezelençleri gurnaýar. Guramanyň hünärmenleri ýurdumyzyň tele we radio ýaýlymlarynda, metbugatda yzygiderli çykyş edýärler.



Häzirki güne çenli «Ýaş tebigatçy» jemgyýetçilik guramasy 35 sany daşky gurşaw çäresini, 73 sany okuw-seminarlary, 17 sany dürli bäsleşikleri, tebigat goraghanalara 7 gezek gezelençleri gurnady; şeýle hem köpçülikleýin habar beriş serişdelerinde 91 sany maglumat materialy bilen çykyş etdi we ýurdumyzyň çäginde 30 müňe golaý bag nahallaryny oturttdy.

Guralýan döredijilik bäsleşikleriniň biri hökmünde, mukaddes Garaşsyzlygymyzyň şanly 34

ýyllygy mynasybetli «Watan» gazetiniň redaksiýasy bilen bilelikde yglan edilen «Ýaş tebigatçy: ýaşyl dünýä, abadan geljek» atly döredijilik bäsleşigini görkezmek bolar.

Dabaranyň çäklerinde «Watan» gazetiniň hormatly wekilleri bilen bilelikde, bu bäsleşigiň jemleri jemlendi. Döredijilik bäsleşiginde ýeňiji bolan Mukam Bekgylyjow, Maral Batyrjanowa, Ogulgerek



Ataýewa, Röwşen Şyhberdiýew hem-de Ogulgerek Zakirjanowa gymmat bahaly sowgatlar gowşuryldy.

ÝAŞLARA ÝÜZLENMESI BOLAN AGAÇ EKILDI

Şeýle hem dabaranýň özboluşly aýratynlyklarynyň biri hem jemgyýetçilik guramasynyň esasy maksatlarynyň biri bolan ýaşlaryň tebigata bolan söýgüsini has-da artdyrmaga gönükdirilen asyly başlangyjalarynyň rowaç bolmagy maksady bilen,



ýaşlara ýüzlenme, şeýle hem dabara gatnaşyjylaryň ýürek-arzuwlary ýazylan hat bukjalary ýörite gutujyga ýerleşdirilip, şol guty bilen ýaş agaç nahaly oturdyldy. Bu agaç nahalynyň ýene-de 10 ýyldan açylmagy göz öňünde tutulyp, ol hem jemgyýetçilik guramasynyň edara binasynyň howlusynda öz ösüşini dowam etdirer.

Bu dabara ýurdumyzyň jemgyýetçilik guramalarynyň wekilleri, şeýle hem köpçülikleýin habar beriş serişdeleriniň wekilleri işjeň gatnaşdy.

TÜRKMENISTANLY ÝAŞ ZEHINLILER MENTAL HASAPLAMAK BOÝUNÇA DÜNYÄ ÇEMPIONATYNA GATNAŞAR

Ýurdumyzyň mekdep okuwçylary Germaniýada geçiriljek “Ýetginjekleriň arasynda mental hasaplamak boýunça dünýä çempionatyna” gatnaşar. Bu barada ýetginjekleri ýaryşa taýýarlaýan “Kämil bilim” okuw merkezinde habar berildi. Çempionat şu ýylyň 4-6-njy oktýabry aralygynda Germaniýanyň Bielefeld şäherinde geçiriler. Ýurdumyza 8 sany zehinli ýetginjek wekilçilik eder.

2008-nji ýyldan bäri geçirilip gelinýän bu halkara ýaryşa her ýyl dünýäniň 20-ä golaý döwletinden 100-den gowrak ýetginjek gatnaşýar. Bäşleşikde gatnaşyjylar ýaş aýratynlyklaryna görä 3 topara bölünýärler.

Türkmenistanly ýaşlar goşmak, aýyrmak, köpeltmek we bölmek ýaly esasy amallar bilen bir hatarda, köpeldijilere dagytmak we droblar ýaly has çylşyrymly ugurlar boýunça-da öz ukyplaryny görkezler. Bäşleşigiň şertine görä, ýetginjekler 2 sagadyň dowamynda ähli soraglary diňe ýatdan işläp, dogry jogaplary bermeli bolarlar.

**ÇEMPIONATA GATNAŞJAK TÜRKMEN
OKUWÇYLARYNYŇ SANAWY
ŞULARDAN YBARAT:**

Akmyradow Omar (Aşgabat şäheriniň şä-

heriniň iňlis dili, himiýa we biologiýa derslerini çuňlaşdyryp öwredýän ýöriteleşdirilen 86-njy orta mekdebiniň okuwçysy, “Kämil bilim” okuw merkeziniň diňleýjisi)

Bayramgeldiýew Abdullah (Aşgabat şäheriniň daşary ýurt dillerini çuňlaşdyryp öwredýän



ýöriteleşdirilen 89-njy orta mekdebiniň okuwçysy, “Kämil bilim” okuw merkeziniň diňleýjisi)

Berdiýewa Liwanur (Aşgabat şäheriniň dil derslerini çuňlaşdyryp öwredýän ýöriteleşdirilen 87-nji orta mekdebiniň okuwçysy, “Kämil bilim” okuw merkeziniň diňleýjisi)

Durdymämmedowa Hatija (Aşgabat şäheriniň dil derslerini çuňlaşdyryp öwredýän ýöriteleşdirilen 97-nji orta mekdebiniň okuwçysy,

“Kämil bilim” okuw merkeziniň diňleýjisi)

Gündogdyýewa Patma (Aşgabat şäheriniň takyk we iňlis dili derslerini çuňlaşdyryp öwredýän ýöriteleşdirilen 6-njy orta mekdebiniň okuwçysy, “Kämil bilim” okuw merkeziniň diňleýjisi)

Yusupow Allaguly (Aşgabat şäheriniň ynsançylyk ugurly okuw derslerini çuňlaşdyryp öwredýän ýöriteleşdirilen 143-nji orta mekdebiniň okuwçysy, “Kämil bilim” okuw merkeziniň diňleýjisi)

Çerkezow Ýeňiş (Balkan welaýatynyň Balkanabat şäheriniň Magtymguly adyndaky ýöriteleşdirilen 2-nji orta mekdebiniň okuwçysy, “Kämil bilim” okuw merkeziniň Balkanabatdaky şahamçasynyň diňleýjisi)

Nurgeldiýew Mekan (Lebap welaýatynyň Türkmenabat şäherindäki ýöriteleşdirilen 41-nji orta mekdebiniň okuwçysy, “Kämil bilim” okuw merkeziniň Türkmenabatdaky şahamçasynyň diňleýjisi)

Ýeri gelende aýtsak, çempionata gatnaşjak topar şu ýylyň aprel aýynda ýörite bäsleşik esasynda düzüldi. Şonda ýetginjekler Dünýä çempionatyna meňzeş şertlerde, 23 sahypadan ybarat bolan soraglary 2 sagadyň dowamynda ýatdan dogry jogap bermegi başaryp, ýaryşa gatnaşmaga hukuk gazanypdylar.

Türkmen-emirlik işewürler forumy: hyzmatdaşlygyň belent sepgitleri

2025-nji ýylyň 2-nji oktýabrynda Şarja emirliginde Türkmen-Emirlik İşewirler forumy badalga aldy. Forum Türkmenistanyň Söwda-senagat edarasynyň Şarjanyň Söwda-senagat edarasynyň BAE-niň Söwda-senagat edaralarynyň Federasiýasy tarapyndan bilelikde gurnaldy.

Bu foruma Türkmenistanyň Söwda-senagat edarasynyň, Türkmenistanyň Senagatçylar we telekeçiler birleşmesiniň wekilleri we agzalary gatnaşdylar. Forumyň gün tertibi ykdysady, maýa goýumlary, senagat pudaklarynda, şeýle hem gaýtadan dikeldilýän energiýa çeşmeleri pudagynda döwletara hyzmatdaşlygyň geljegi uly ugurlaryny ara alyp maslahatlaşmagy öz içine aldy. Çäräniň maksatnamasyna laýyklykda, öňdebaryjy hünärmenleriň gatnaşmagynda panel çykyşlary, üstünlikli işewir taslamalarynyň görkezme çykyşlary, şeýle hem eksportyň ösüşi we maýa goýum mümkinçiliklerine bagyşlanan sessiýalar gurnaldy.

Çäräniň başynda Şarjanyň Söwda-senagat edarasynyň ýolbaşçysy giriş sözi bilen çykyş etdi. Soňra Türkmenistanyň Söwda-senagat edarasynyň başlygy M.Gurdow çykyş edip, mundan öňki “Türkmenistan – Birleşen Arap Emirlikleri” işewirlik forumynyň 2024-nji ýylyň 25-nji iýunynda Aşgabat şäherinde üstünlikli geçirilendigini we bu günki forumyň hem Türkmenistanyň Hormatly Prezidenti tarapyndan alnyp barylýan “Açyk gapylar” syýasatynyň çäginde Türkmenistan bilen Birleşen Arap Emirlikleriniň arasyndaky söwda, ykdysady, maýa goýum we işewir gatnaşyklaryny mundan beýläk-de ösdürmäge gönükdirilendigini belledi.

Netijeli häsiýetde geçen forumyň çäklerinde iki ýurduň telekeçileriniň arasynda tejribe alyşmak hem-de ýakyn gatnaşyklary işjeňleşdirmek maksady bilen B2B duşuşyklar gurnaldy. Munuň özi bilelikde durmuşa geçirip boljak taslamalar we hyzmatdaşlygyň mümkinçilikleri barada pikir alyşmaga mümkinçilik berdi.

Forumyň ahrynda bu forumyň Türkmenistanyň hem-de BAE-niň işewir toparlarynyň arasyndaky söwda-ykdysady hyzmatdaşlygy has-da ösdürmekde mynasyp paýynyň boljakdygyna uly ynam bildirildi.

Astrahan – Türkmenbaşy göni howa gatnawy mümkinçiligine garaldy

Türkmenistanyň Garaşsyzlyk günü mynasybetli baýramçylyk çäreleriniň dowamynda Astrahan oblastynyň wise-gubernatory – oblast hökümetiniň başlygy Denis Afanasýew Aşgabatda saparda boldy. «Türkmenistan – biziň strategiiki hyzmatdaşymyz we ygtybarly dostumyz. Biz özara hyzmatdaşlygymyza aýratyn üns berýäris» diýip, Denis Afanasýew jemgyýetçilik ulgamyndaky sahypalarynda belläp geçdi.

Saparyň çäklerinde Türkmenistanyň Ministrler Kabinetiniň ulag-ara-



gatnaşyk ulgamyna gözegçilik edýän orunbasary Mämmethan Çakyýew bilen duşuşyk geçirildi. Taraplar hyzmatdaşlygyň esasy ugurlaryny ara alyp maslahatlaşdylar.

**HARYT DOLANYŞYGYNYŇ
ÖSMEGI ÜÇIN
LOGISTIKA MERKEZI**

Duşuşygyň merkezinde Astrahan oblastynda logistika merkezini döretmek meselesi boldy. Sebitt eýýäm degişli ýer böleklerini bölüp berdi, taslamany durmuşa geçirmek üçin zerur şertleri döretdi hem-de degişli ylalaşyklara gol çekdi. Häzirki wagtda Astrahan oblasty türkmen tarapyň tehniki tabşyrygyny garaşýar. Merkeziň açylmagy Russiýa bilen Türkmenistanyň arasyndaky haryt dolanyşygyny ep-esli artdyrmaga, söwda-ykdysady gatnaşyklary berkit-

mäge mümkinçilik berer.

**DEŇIZ GATNAWY WE
TÄZE MÜMKINÇILIKLER**

Astrahan oblasti iki ýurduň portlarynyň arasynda yzygiderli deňiz gatnawyny ýola goýmakda uly mümkinçilik görýär. Sebitt oba hojalyk önümleriniň we senagat harytlarynyň giň görnüşini ibermage taýýar. Bu taslamanyň durmuşa geçirilmegi ýük daşamalarynyň täze mümkinçiliklerini açar.

**GÄMI GURLUŞGY
BOÝUNÇA HYZMATDAŞLYK**

Geçirilen gepleşiklerde gämi gurluşygy babatynda hyzmatdaşlyk meselesi hem maslahatlaşyldy. Astrahan gämi zawodlary Hazarýaka ýurtlarynyň sargytlaryny üstünlikli ýerine ýetirýär we Türkmenistanyň «Balkan» zawody bilen hyzmatdaşlyga taýýardy.

HÜNÄRMENLERI TAÝÝARLAMAK


Mämmethan Çakyýew, Türkmenistanyň deňiz we gämi gurluşyk kompaniýalary üçin hünärmenleri taýýarlamak hem-de olaryň hünär derejesini ýokarlandyrmakda gyzyklanma bildirýändigini nygtady. Okuw bazasy hökmünde admiral F.M. Apraksiniň adyny göterýän Hazar deňiz we derýa ulaglary instituty, şeýle hem Astrahan oblastynyň beýleki ýokary okuw mekdepleri seredilýär.

**SYÝAHATÇYLYK WE IŞEWÜRLIK
ÜÇIN GÖNI HOWA GATNAWY**

Syýahatçylygy we işewür gatnaşyklary ösdürmek üçin taraplar Astrahan – Türkmenbaşy göni howa gatnawyny ýola goýmak mümkinçiligini maslahatlaşdylar. Astrahan howa menzili bu ugurda «Türkmenhowa-ýollarynyň» işini üpjün etmek üçin ähli şertleri döretmäge taýýardy.

“Aga gurluşyk” hususy kärhanasy Azerbaýjanyň Fizuli şäherinde metjit gurar

Türkmen halkynyň Milli Lideriniň görkezmesi boýunça, Arkadag şäherinde Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasy bilen ýurdumyzyň “Sport ýyldyzy” we “Aga gurluşyk” hususy kärhanalarynyň arasynda durmuş maksatly binalary gurmak we ozal bar bolanlaryny döwrebaplaşdyrmak boýunça ikitaraplaýyn şertnamalara gol çekmek dabarasyny boldy.



Arkadag şäherinde gazanylan ylalaşyklara laýyklykda, “Aga gurluşyk” hususy kärhanasy Azerbaýjan Respublikasynyň Fizuli şäherinde gurulmagy meýilleşdirilýän metjidiň taslamasyny taýýarlamak we ony gurmak işlerini ýerine ýetirer.

Munuň özi haýyr-sahawat gaznasynyň alyp barýan ynsanperwerlikli işleriniň geriminiň barha giňelýändiginiň aýdyň nyşanyna öwürüldi.

Mälim bolşy ýaly, Hazar deňziniň kenaryndaky “Awaza” milli syýahatçylyk zolagynda ilkinji gezek «Türkmenistan-Özbegistan-Azerbaýjan» üçtaraplaýyn duşuşygy geçirilipdi. Şol duşuşykda Azerbaýjan Respublikasynyň Prezidenti Türkmenistan tarapyndan Azerbaýjanyň Fizuli şäherinde metjit guruljakdygyny habar berip, munuň Türkmenistanyň Azerbaýjana özboluşly sowgady boljakdygyny aýtdypdy.

“Jahan” döredijilik merkeziniň binalary döwrebaplaşdyrylar



Türkmen halkynyň Milli Lideriniň görkezmesi boýunça, Arkadag şäherinde Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasy bilen ýurdumyzyň “Sport ýyldyzy” we “Aga gurluşyk” hususy kärhanalarynyň arasynda durmuş maksatly binalary gurmak we ozal bar bolanlaryny döwrebaplaşdyrmak boýunça ikitaraplaýyn şertnamalara gol çekmek dabarasyny boldy.

Arkadag şäherinde ylalaşylan şertnamalara laýyklykda, “Sport ýyldyzy” hususy kärhanasyna “Jahan” döredijilik merkeziniň binalaryny döwrebaplaşdyrmak we onuň çäginde köpugurly sport toplumyny gurmak hem-de “Şehitler” metjidini döwrebaplaşdyrmak we onuň ýanaşyk ýerlerini abadanlaşdyrmak wezipesi ynanyldy. Munuň özi haýyr-sahawat gaznasynyň alyp barýan ynsanperwerlikli işleriniň geriminiň barha giňelýändiginiň aýdyň nyşanyna öwürüldi.

Özbekistan bilen Azerbaýjan 2027-nji ýylda dünýä çempionatyny kabul eder

Özbekistan bilen Azerbaýjan 2027-nji ýylda 20 ýaş çenli futbolçylaryň arasynda dünýä çempionatyny kabul eder. Bu ýaryş ulularyň dünýä çempionatynyň soň iň möhüm ikinji ýaryş hasap edilýär we dünýäniň iň gowy ýaşlar ýygynyň jamlaryny jemläp diýip, Futbol assosiasiýasynda habar berildi.

Özbekistan bilen Azerbaýjan ýaşlaryň dünýä çempionatynyň öý eýeleri bolarlar. Karar 2-nji oktyabrda Halkara Futbol Federasiýasynyň (FIFA) mejlisinde kabul edildi.

Özbekistanyň Futbol assosiasiýasy bellemegine görä, U-20 çempionaty FIFA tarapyndan geçirilýän ýygynyň arasynda dünýä çempionatynyň soň iň abraýly ýaryşdyr.

Futbol bilermeni Alişer Nikimbaýewiň maglumatyna görä, Özbekistan bilen Azerbaýjan dürli konfederasiýalardan erkekleriň dünýä kubogyny kabul eden ilkinji ýurtlar bolarlar.

«Soňky ýyllarda ýurdumyz köp sanly iri halkara ýaryşlaryny kabul etdi we uly tejribe toplady. Hususan-da, 2024-nji ýylda Özbekistanda geçirilen FIFA futzal boýunça dünýä çempionaty ýokary derejede gurnaldy we halkara futbol jemgyýetçiliginiň ykrar etmegine mynasyp boldy» diýlip, beýanatda aýdylýar.

Bilelikde dünýä çempionatyny geçirmek pikiri ilkinji gezek Özbekistanyň Prezidenti Şawkat Mirziýoýewiň iýul aýynda Azerbaýjana eden sapary wagtynda aýdylýar.



TÜRKMEN-HORWAT işewürlük forumy geçiriler

Türkmenistanyň Söwda-senagat edarasynyň 2025-nji ýylyň 7-nji oktyabrynda “Tegelek-stol” görnüşinde geçiriljek Türkmen-Horwat işewürlük forumyna telekeçileri we kompaniýa ýolbaşçylaryny gatnaşmaga çagyryr. Forumyň çäklerinde maglumat tehnologiýalary, gurluşyk, senagat enjamlary, myhmanhana işi, lukmançylyk enjamlarynyň öňüňçilik, metalkonstruksiýalary öndürmek we öňüňçiligi, nebitgaz enjamlaryny öndürmek we öňüňçiligi, gämi gurluşygy we deňiz ulaglaryny bejermek ulgamlarynda işleýän horwat kompaniýalarynyň tanyşdyryşlary meýilleşdirilýär. Forum söwda-ykdsady hyzmatdaşlygyň



geljegini, täze hyzmatdaşlyk gatnaşyklarynyň ýola goýmagy we Türkmenistanyň hem-de Horwatiýanyň telekeçileriniň arasynda tejribe alyşmaga ara alyp maslahatlaşmak üçin möhüm meýdança bolar.

Hytaý ýaş hünärmenler üçin täze wiza görnüşini girizýär

1-nji oktyabrdan başlap Hytaýda ýaş daşary ýurtly ylym we tehnologiýa boýunça hünärmenler üçin niýetlenen täze “K” kategoriýaly wiza güýje girer diýip, Hytaýyň Daşary işler ministrligi habar berýär.

Hytaýly we daşary ýurtly ýaş ylym-tehniki hünärmenleriň arasyndaky hyzmatdaşlygy hem-de gatnaşyklary ösdür-



mek maksady bilen, hytaý tarapy adaty wizalaryň görnüşleriniň arasynda täze görnüş - ylym-tehnologiýa ugry boýunça ýaş hünärmenler üçin “K” kategoriýaly wiza girizmek kararyna geldi - diýip, ministrligiň metbugat sekretary Go Jiayun geçirilen brifingde belläp geçdi.

Häzirki bar bolan 12 görnüşdäki adaty wizadan tapawutlylykda, täze wiza has köp giriş rugsadyny, has uzak möhletde ýurtda galmaga mümkinçilik berýär. Hytaýa girenden soň, bu wizanyň eýeleri bilim, medeniýet, ylym-tehniki alyş-çalyşlara, şeýle hem telekeçilik we işewürlük başlangyçlaryna gatnaşyp bilerler. Wizany almak üçin ýaş, bilim derejesi we iş tejribesi boýunça esasy talaplara laýyk gelmek zerur. Hytaý iş berijisiniň ýa-da guramasynyň çakylygy talap edilmeyär. Resmleşdiriş prosedurasyny hem-de ýeňilleşdirdi.

“Nvidia” bazar bahasy \$4,5 trilliona ýeten ilkinji kompaniýa

Grafiki prosessorlary işläp düzüji “Nvidia” kompaniýasynyň aksiýalary täze rekord goýup, diýen ýaly 3% ýokarlandy. Netijede, mikroschema öndürijiniň bazar bahasy \$4,5 trilliondan geçdi diýip, metbugat gulluklary habar berýär. Bu barada “Nasdaq” biržasynyň maglumatlary görkezýär.

Bir ýylyň dowamynda kompaniýanyň aksiýalary takmynan 39% ýokarlandy we amerikan kompaniýasy şertnama baglaşmak depginini güýçlendirip, emeli intellekt bazarynda öz ornuny berkidýändigini sebäpli, maýadarlaryň ünsüni özüne çekýär. Geçen hepde belli bolşuna görä, “Nvidia” kompaniýasy emeli ulgamyň öňdebaryjylaryndan “OpenAI” kompaniýasyna \$100 milliard çenli maýa goýmagy meýilleşdirýär.

Kompaniýalar bilelikde “OpenAI”-nyň programma öňüňçiligi we infrastruktura

boýunça ösüş ýol kartalaryny optimizirläp, şeýle hem “NVIDIA”-nyň enjamlaryny we programma öňüňçiligini ösdürer. Maksat dünýäde iň ösen emeli aň infrastrukturasyny döretmekden ybarat. Bilelikdäki taslamanyň ilkinji tapgyrynyň 2026-njy ýylyň ilkinji ýarymynda işe girizilmegine garaşylýar.

Mundan başga-da, “Nvidia” kompaniýasy “Intel” şereketine \$5 milliard maýa goýjakdygyny mälim etdi.

“Nvidia” - amerikan tehnologiýa kompaniýasy bolup, grafiki prosessorlary we beýleki çipleri işläp düzýär. Ol 1993-nji ýylda döredilip, merkezi ofisi Kaliforniýa ştatynyň Santa-Klara şäherinde ýerleşýär. Kompaniýanyň işläp düzen önümleri emeli intellekt, wideo oýunlary we awtomobil senagatynda giňden ulanylýar.

Iýul aýynyň başynda “Nvidia” kompaniýasynyň bazar bahasy \$4 trilliondan geçen ilkinji kompaniýa hökmünde taryha giripdi.



NASA Aýda oba gurmagy meýilleşdirýär

Amerikanyň kosmos gullugy NASA 2035-nji ýylda çenli Aýda adamlaryň ýaşap biljek obasyny gurmagy maksat edinýär. Bu barada guramanyň wagtlaýyn ýolbaşçysy Şon Daffi Sidney şäherinde geçirilen Halkara astronomiýa kongresinde habar berdi.

Ol geljekki on ýyllykda NASA-nyň diňe bir stansiýa däl-de, adamlaryň ýaşap biljek doly obasyny Aýda döretmek işleýändigini belledi. Daffiniň aýtmagyna görä, ol ýerde adamlaryň hemişelik ýaşamagy üçin ähli şertler dörediler.

2026-njy ýylyň fewral aýynda NASA “Artemida-II” atly uçuşy amala aşyrmagy we 4 astronomy 50 ýyldan soň ilkinji gezek Aýa ugratmagy meýilleşdirýär.

Bu gezek Aýyň ýüzüne gonmak göz önünde tutulmasa-da, kosmos gullugynyň esasy maksady şol ýerde oba döretmek bolup durýar. Çaklamalara görä, oba ýadro energiýasy bilen işlejek, astronomlary hemişelik kabul edip biljek we Aýyň ýüzünden tapylan materiallardan gurlar.

Şon Daffi NASA-nyň Aýda oba gurlandan soň Marsa gonmaga uly ädimler bilen gitmegi maksat edinýändigini hem aýtdy.




Hytaý kagyz demir ýol biletlere ýüz öwürdi

1-nji oktyabrdan başlap, Hytaý dolulygyna elektron demir ýol biletlere geçdi diýip, ýerli metbugat habar berýär. Ýol çykdajylaryny yzyna almak üçin ulanylan kagyz biletlere dolulygyna diňe resmi 12306 hyzmaty arkaly berilýän elektron hasap-fakturalar bilen çalşyryldy.

Internetden peýdalanmaýan gary ýolagçylar we raýatlaryň amatlylygy üçin demir ýol edarasynyň öz-özüne hyzmat edýän terminallarda ýol petekleriniň çap

edilmegini dowam etdirer. Onda ugramagyň wagty, otlynyň belgisi we ýer barada maglumat görkeziler, bu hem ýol üçin endikleşen maglumat görnüşini saklamaga mümkinçilik berer.

Hytaýda kagyz biletlere ýüz öwürmek işi 2018-nji ýylda başlanypdy. Şonda käbir ugurlarda elektron biletlere synag taslamasy ýola goýuldy. 2020-nji ýylyň iýun aýynda bu tejribe ýurduň ähli adaty demir ýol ulgamlaryna ýaýrady.



FIFA 2026-njy ýylyň Dünýä çempionatynyň resmi topuny tanyşdyrý

FIFA futbol boýunça 2026-njy ýylyň dünýä çempionatynyň resmi topuny tanyşdyrý. Çempionat birbada üç ýurtda - ABŞ-da, Kanadada we Meksikada geçiriler diýip, metbugat gulluklary habar berýär.

Täze model «Trionda» adyny aldy, ispan dilinden terjime edilende «üç tolkun» diýen many berýär - bu bolsa çempionaty gurnayan üç ýurtdan ybarat hyzmatdaşlygyň nyşanydyr.

Dizaýny gyzykly, ýaşyl we gök reňkde ýerine ýetirildi - her reňk bir ýurdu alamatlandyrýar. Topuň ýüzünde hem döwletleriň nyşanlary ýerleşdirilipdir: Kanada üçin - agaç ýapragy, Meksika üçin - bürgüt, ABŞ üçin bolsa - ýyldyz.

Ýöne «Trionda» diňe bir görnüş däl. Onuň içinde 500 Gs ýygylkda işleýän ýörite çip oturdylan. Ol topuň hereketi baradaky takyk maglumatlary hakyky wagtda geçirýär, bu bolsa eminlere we “VAR” ulgamyna işlerini ýeňilleşdirýär.

